

Врз основа на член 185-а, став 7 од Законот за животна средина („Службен весник на РМ“ бр. 53/2005, 81/2005 и 24/2007), министерот за финансии донесе

**ПРАВИЛНИК ЗА ПОБЛИСКИТЕ УСЛОВИ ЗА НАЧИНОТ И ПОСТАПКАТА ЗА
УТВРДУВАЊЕ, ПРЕСМЕТУВАЊЕ И УПЛАТУВАЊЕ НА НАДОМЕСТОКОТ ЗА
ПРОИЗВОДСТВО НА ЕНЕРГИЈА ОД ФОСИЛНИ ГОРИВА**

Член 1

Со овој правилник се пропишуваат поблиските услови за начинот и постапката за утврдување, пресметување и уплатување на надоместокот за производство на енергија од фосилни горива.

Член 2

Правните и физичките лица кои управуваат со инсталации кои што произведуваат енергија произведена со согорување на фосилни горива (во натамошниот текст: обврзник) ја пријавуваат количината на произведена енергија со согорување на фосилни горива во киловатчасови и вкупно пресметаниот надоместок на произведена енергија со согорување на фосилни горива на Пријава за надоместок за производство на енергија од фосилни горива (Образец ПНПЕФГ) која е составен дел на овој правилник.

Пријавата од став 1 на овој член обврзникот ја поднесува на секој 15-ти во тековниот месец за сите пресметани надоместоци од претходниот месец на произведена енергија.

Обврзникот го уплатува надоместокот на уплатната сметка пропишана во Упатството за начинот на евидентирање, распоредување и поврат на јавните приходи.

Член 3

Обврзникот води, одржува и чува уредна и точна евиденција за производство на енергија во киловатчасови произведена со согорување на фосилни горива, количината за која е пресметан надоместок и уплатениот надоместок.

Обврзникот треба да ги чува сите документи, информации и податоци согласно прописите за даночна постапка.

Член 4

Евиденција на обврзниците се води во Управата за јавни приходи согласно Законот за Управата за јавни приходи.

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 10-22658/1
15 јуни 2007 година
Скопје

Министер,
д-р **Трајко Славески**, с.р.

ПНПЕФГ



Република Македонија
Министерство за финансии
Управа за јавни приходи

ПРИЈАВА ЗА НАДОМЕСТОК
ЗА ПРОИЗВОДСТВО НА ЕНЕРГИЈА
ОД ФОСИЛНИ ГОРИВА

Даночен број

Датум и број на прием

Скратен назив и адреса на вистинско седиште за контакт

период

Рок на поднесување

Реден број

Вид на енергија произведена од
фосилни горива

Количина

Вкупен надоместок

[1]

[2]

[3]

[4]

1

Електрична

2

Топлинска

3

Вкупно (од ред.бр.1 до 2 од колона 4) надоместок

ПОДАТОЦИ ЗА ПОДНОСИТЕЛОТ НА ПРИЈАВА

Изјавувам под полна материјална и кривична одговорност дека податоците се точни и вистинити

Потписник

Својство

име и презиме (со почетни букви)

директор/сопственик/овластено лице

Потпис и печат

Датум на
поднесување

Податоци за
обработката

ОПШТИ НАПОМЕНИ

Обврзник на надоместокот - правно и физичко лице кое управува со инсталациите кои што произведуваат енергија произведена со согорување на фосилни горива е должен да поднесе пријава за надоместок за производство на енергија од фосилни горива-ПНПЕФГ на секој 15 во тековниот месец за сите пресметани надоместоци од претходниот месец на произведена енергија.

Обврзникот на надоместокот е должен да поднесе пријава образец ПНПЕФГ во овој рок и тогаш кога не настанала обврска за плаќање на надоместок.

УПАТСТВО ЗА ПОПОЛНУВАЊЕ

Се пополнуваат читливо и целосно само белите полиња од образецот - "ПНПЕФГ".

Износите се искажуваат во цели денари без дени.

Во образецот задолжително се внесуваат податоците за: единствениот даночен број, скратениот назив и адресата на вистинското седиште за контакт и период за кој се поднесува пријавата.

Доколку не е потребно да се пополни одредено поле, истото се остава празно.

Доколку нема пополнување во ниедно поле, во колоната 4, под реден број 3 се впишува 0.

колона 3 Количина

Се внесуваат количините на произведена енергија со согорување на фосилни горива во киловатчасови.

колона 4 Вкупен надоместок

Се внесува вкупно пресметаниот надоместок на произведена енергија со согорување на фосилни горива.

ПОДАТОЦИ ЗА ПОДНОСИТЕЛОТ

Пријава за надоместок ја потпишува своерачно обврзникот за плаќање на надоместок.

Подетални информации во врска со начинот на пополнување на пресметката може да добиете во регионалните дирекции на УЈП и на WEB страницата на Управата за јавни приходи www.ujp.gov.mk